

TIFKIRIET TAL-BAHAR TA' TABARIJA

Min qatt ma ntebaxx fid-dinja, li f'xi mkejjen ta' l-art li fuqha ngħixu, li naraw b'għajnejna u li fuqha nirfsu, is-sema donnu aktar jilma' b'dawl u qawwa minn fuq imkejjen oħra? Kif il-gmiel u s-sbuhija donnom jagħzlu l-uċuh fejn aktar juru ruħhom it-tjieba u l-grazzja u jzejnu xi erwieħ aktar minn erwieħ oħra, hemm ukoll xi mkejjen ta' l-art aktar milquta bid-dawl u bil-grazzja minn imkejjen oħra u b'hekk jiġru fihom dawk l-għegubijiet u l-mirakli

tan-natura jsahhar u jerfa 'l fuq il-qalb tal-bniedem, Ġesù għex u għadda l-itwal biċċa ta' ħajtu apostolika: hemm Ġesù wettaq l-akbar għadd ta' l-għegubijiet minn tiegħu, hemm lisen minn fomm u l-isbah klimijiet ta' l-aħbar il-gdida, li bihom wera u stieden lil kull bniedem għas-saltna ta' l-Etern Missieru bħal wirt legittimu ta' wlied il-Mulej.

Dik il-Bħajra ta' Tabarija bin-nahat tagħha kollha, b'dik l-art u r-raba' ta' madwarha kollu, mera li fiha



Il-Bħajra ta' Tabarija.

li jgħagġbu u jerfgħu r-ruħ fil-ħsus tagħha ta' dawk l-erwieħ li jgħixu fiha.

Ġesù twieled u għex fil-Lhudija. Madankollu, ix-xbieha ta' surtu aktar turihulna kif tassew kien, l-art tal-Galilija u, l-iżjed, l-inħawi tal-Bħajra ta' Genezaret, fejn trabba u kiber, minn dik tal-Lhudija.

U tabilhaqq, f'dik ix-xaqliba tal-Bħajra ta' Genezaret, fejn il-gmiel

tidher tleqq u tididi tassew l-imħabba tal-qalb tiegħu divina ta' bla qies u ta' bla tarf għad-dinja mbixkla u mħabbla; hi l-Għadira ta' Genezaret li Hu għażel għall-aqwa ħidma apostolika tiegħu u li fiha għadhom sal-lum u jibqgħu għal dejjem dawk l-aktar kbar tifikiriet għezieħ li huwa wettaq u temm matul ħajtu għall-gid ta' hutu l-bnedmin.

Mill-jum li fih Ġesù kien ħalla d-

dar ta' Nazzaret, fejn kien ghex ma' Marija Ommu u Ġużeppi, il-mahsub Missieru, kien irhielha u mexa donnu msahhar lejn dik il-Bhajra ta' Genezaret f'Tabarija u, kif hemm wasal, f'dak l-ilma kahlani mil-lewn is-sema, donnu fih naqax il-mewġa mdehba ta' xuxtu Nazzarena, b'dik l-ghamla u qagħda ta' wiċċu d-divin u b'dik harstu ta' tjeiba u ta' hniena li tigbed il-kotra għal warajh. U mill-ewwel hin, f'dawk l-inħawi ta' Genezaret donnha warrdet ir-Rebbiegħa ta' l-erwieh mimlija b'kull farag, rebbiegħa li minn dak in-nhar sal-lum baqgħet dejjem twarrad u ffarag, billi toħloq eghgubijiet dejjem godda tal-hwejjeg ta' Alla l-Imbierek.

Quddiem dak il-mera kristall ta' ilma safi moħħna, fommna u qlubna donnhom iridu johlqu kliem: ilaqalqu, itemtmu; kliem imhawwad, imhabbel ta' Emmna, ta' Fidi, kliem hekk imhawwad u mhhabbel, bħal meta', imniggsa qalbna minn xi mhabba, tinfixel għall-ewwel; tibda tmil imbagħad, u timxi għal ma' gibditha, sakemm, milhuq it-tarf l-iehor ta' kuntatt, dlonk ħsus il-qalb jintrebhu u dikment jihorgu mistqarra bi kliemijiet l-aktar helwa, li jbarru kull bogħod u jagħmlu li l-qlub isiru haġa waħda; u b'hekk jigris dak il-għaġeb ta' dawk il-kixfiet li huma tabilhaqq dehriet, għax huma ħsus ta' l-ispiritu li minnhom, jew tinbet, jew tikber u titkattar il-grazzja.

U dan jigris ilna f'bosta ħabtiet li magħhom niltaqghu matul ħajjtna. Qatt intom kontu x'imkien u għajnejkom waqgħu fuq xi naħa jew fuq xi xaqliba ta' xi għolja? Qatt ħaristu lejn xi liwja ta' xi tnixxija ta' ilma ġieri li tagħmel għadira, jew lejn xi hofra-għadira f'qiegħ ta' xi wied? Jew qatt tfaġtu ħarsitkom lejn tluġ u nżul

ix-xemx f'dak l-orizzjont, jew fuq dawk il-firxa ta' pajeżagġi, fil-bogħod 'il bogħod, li kienu raw lil Ġesù fil-ħajja jumija tiegħu? Għax dawk id-dehriet tax-xaqliba tal-Għolja, ta' dik il-liwja ta' ilma ġieri li tagħmel xi għadira, ta' dik il-hofra għadira f'qiegħ il-wied, jew dik id-dehra ta' tluġ u nżul ix-xemx fl-orizzont, mhumiex haġg'ohra ħlief ħsus ta' ruhna fuq l-irizzont tal-grazzja divina.

Dawk l-ilmijiet tal-Bhajra ta' Genezaret semgħu huma nfushom lehen Ġesù jsejjah l-ewlenin dixxipli tiegħu u rawh kif minn sajjeda biddilhom f'Appostli tal-merħla tiegħu. Xi jgħodd li l-lum ma baqa' xejn minn Betsajda? Minn dak in-nhar 'il hawn, kull dar li fiha tinbet sejha jew vokazzjoni għall-appostolat għal u fil-merħla ta' Kristu, dik id-dar hija Betsajda ġdida.

Kienu dawk l-ilmijiet tal-Bhajra ta' Genezaret li bdew ibabqu meta Ġesù kien amar lil Pietru biex jaqla' 'l barra d-dgħajsa tiegħu wara xogħol għal xejn u biex jiffa' l-bahar mill-ġdid ix-xbiek għas-sajda u, wara ffit, bilkemm setgħu jerfegħu l-ħut li nqabad. Għax minn hemm 'il hawn, fuq il-kelma ta' Ġesù hu msejjes kollu kemm hu kull spirtu u kull ruh ta' appostolat, li matul iż-żminijiet wassal hekk għadd bla qies ta' erwieh għal Ġesù Kristu.

U mhux Ġesù kien li raqqad il-qlila tal-mewġ u tal-halel ta' bahar ta' Tabarija li heddu bl-għarqa d-dagħjsa ta' Pietru u l-fidi ewlenija ta' dawk li kienu ngabru ma' Kristu minhabba twemminhom fih? Kien imma l-istess Ġesù li ffarag lil Pietru u li saħħah fl-ohrajn twemminhom, bħal ma llum ifarag u jzomm sħiħa lill-Knisja tiegħu għal matul iż-żminijiet fit-tempesti u tqarriq li magħhom tiltaqa'.

U kien sewwa sew fix-xatt ta' Tabga, wara li kien qam minn bejn l-imwied, li Gesù kien talab minn Pietru, għal tliet darbiet, ix-xhieda ta' mhabbtu fih — bhallikieku bhala tpattija għat-tliet çahdjet tiegħu — fejn imbagħad, bhala hlas tah il-Primat fuq shabu, u xandru bhala r-Raghaj tal-merħla tiegħu kollha u Ras Ewlenija tal-Knisja tiegħu.

U filwaqt li fil-pajjiż ta' Magdala Gesù hafer u rafa' mit-tajn ta' l-art

hliet herba, u f'Kafarnahum ma baqax hliet biss fdalijiet ta' Sinagoga kbira. Xi jghodd imma dan? Il-Mulej għadu hemm u setaġhni u jhenni l-erwieħ.

Bhalma Hu haj u setgħani fuq dik il-Għolja tal-Beatitudni li kienet semgħet minn fomm u dak id-diskors, li bih Gesù kien xandar is-sisien tal-Kodiçi Għida bil-ligijiet ta' Haqq u ta' Mhabba, sisien tar-religjon divina tiegħu.



Il-baħar ta' Genesar, li fuq wtutu Gesù kien jgħallem. Tidher ukoll il-belt ta' Tabarija kif inhi issa.

lil Marija, li hekk kienet dinbet, imma li aktar kienet habbet, wera lil kulhadd li waslet il-fidwa u l-verità tal-mahfra, f'Kafarnahum, stqarr għall-ewwel darba fil-beraħ u mingħajr ebda tlaqliq, li "Hu l-hobz tal-Hajja li nizlet mis-sema"; u dan bhala thab-bira ta' l-Ewkaristija, li tmantni l-qlub safja u li tbiddilhom f'membri hajja ta' Alla haj.

F'Magdala ma fadal xejn il-lum

U hekk Gesù huwa haj u qieghed dejjem f'dak il-wied ckejkien li huwa madwar il-Ghadira u li qdieh biex ilissen u jxandar dawk il-parabblu ta' tagħlim tal-għageb: taz-żerriegħ it-taj-jeb..., tal-qamħa u tas-sikrana..., taz-żerriegħ tas-senapa..., tal-hmira..., tat-teżor mohbi..., tal-gawhra u tax-xibka..., u oħrajn, kollha ta' dawł kbir.

U wkoll madwar dik il-Bħajra ta' Genezaret li Gesù wettaq l-aktar kbar

egħgubijiet għall-ġid ta' hafna u ta' kulhadd: l-imġiddmin ġew immaddfa, il-morda ġew imfejqa, il-qaddej taċ-Centurjun ġie mfarrag u hekk ukoll omm mart Pietru, l-invażati ta' Gerasa. il-magħtub, bint Ġajru, l-emorojissa, u għomja u muti, u magħtubin u għadd bla qies ta' msejkna oħra.

U mhux hemm kien ukoll, meta katar il-hobż, waqt li tama' l-ġisem u paxxa r-ruħ ta' dawk l-eluf li kienu jmorru għal warajh u jemmnu Fih?

U eluf, u eluf ta' tifikiriet oħra ġġibila quddiem għajnejna l-Bhajra Genazaret, bħallikieku armarju mimli sa ruħu bl-aqwa tifikiriet. U dawn it-tifikiriet huma għal kulhadd, għax Gesù hu Alla, għax Alla hu Missierna, ġidu u saltnatu huma tagħna, għax Alla jista' kollox, u aħna ta' kollox aħna bżonn: kollox ninħtiegu: assolutament kollox, u biss minn Għandu.

Dan hu l-Bahar ta' Tabarija!

~~L-APOSTOLAT TAL-BAHAR~~ ~~FL-ART IMQADDSA~~

Wahda minn dawk il-hidmiet fejjeda misjuba mill qalb kbira tar-Re ligjon Nisranija Kattolika, li timxi dejjem wara wliedha kull fejn ikunu u kull fejn imorru hi, mingħajr ebda dubju, l-opra ta' "L-APOSTOLATUS MARIS", li hi hlejqa ġdida u qaddisa mitluba miż-zminijiet tagħna u mir rieda tas-Santa Sedi Appostolika.

Kien il-Q. T. il-Papa Piju XII, li, fl-1 ta' Awissu, 1952, bix-xandira tal-Kostituzzjoni tiegħu "Exul Familia" fehem li jagħti għamla ta' ligijiet godda li huma siewja għall-għajnauna spiritali, morali u soċjali ta' l-emigranti u ta' dawk kollha li jbahħru jew ikunu jinsabu f'portijiet ta' pajjiżi għorba. Għalhekk, fit-Tieni Taqsima tal-Kostituzzjoni "Exul Familia", il-Papa jagħti lis-Sagra Kongregazzjoni tal-Koneistorju setgħat barranija dwar it-tmexxija u l-qadi tal-bahħara u ta' l-emigranti, ikunu fejn ikunu; u għal dan il-ghan holoq żewġ uffieċċi godda taħt direzzjonijiet godda: a) **Kunsill**

ta' l-Emigrazzjoni, li għandu jikkseb, isib u jstabbilixxi dawk il-mezzi l-aktar siewja għall-qadi ta' l-emigranti; b) **Segretarjat Ġenerali Internazzjonali**, li jfittex jirregola u jagħti tmexxija mill-aħjar għall-opra u għall-hidma siewja ta' l-Appostolat tal-Bahar.

Is-seklu tagħna, is-seklu XX huwa s-seklu tal-magni, is-seklu ta' fittex isa! Id-dinja, fl-ibhra, fix-xmajjar kbar tagħha u fl-oċeani, hi mnigġsa, marbuta u mghaqqda b'xibka fina fina ta' vapuri: vapuri ta' li-stim u ta' bla-stim, vapuri kbar u żgħar, ta' lussu u ta' tagħbija li, lejli u nhar ibahħru, jiltaqgħu flimkien; huma mijiet ta' eluf ta' bahħara fuq dawn il-vapuri u ma hemmx marsa fid-dinja fejn dawn il-bahħara ma jiltaqgħux ma' xulxin. Huma mijiet ta' eluf li jaqilgħu hobżhom ta' kuljum għalihom u għal dawk ta' djarhom, minn fuq dawn il-vapuri, minn fuq il-bahar. Ma hemmx port tad-dinja fejn ma